



**निर्वाचन आयोग, नेपाल**  
**ELECTION COMMISSION, NEPAL**  
**जिल्ला निर्वाचन कार्यालय, खोटाङ**  
**DISTRICT ELECTION OFFICE, KHOTANG**

प.सं.: २०७९/०८०

मिति : २०७९/०६/०६

च.नं.:

द.नं.: १५४

स्थानीय तह निर्वाचन, २०७९ मा उम्मेदवार भई समयमा निर्वाचन खर्च विवरण नबुझाउनेहरूले  
 जरिवाना बुझाउने सम्बन्धी सूचना

स्थानीय तह निर्वाचन, २०७९ मा उम्मेदवार भई समयमा निर्वाचन खर्च विवरण नबुझाउनेहरूले  
 जरिवाना बुझाउने सम्बन्धी निर्वाचन आयोग, नेपालको मिति २०७९/०५/३१ को निर्णय प्रकाशन  
 गरिएको छ । समयमा निर्वाचन खर्च विवरण नबुझाउने उम्मेदवारहरूले उल्लेखित अनुसारको  
 जरिवाना रकम निर्णयको मितिले ६ (छ) महिनाभित्र निर्णय नं. २ बमोजिम बैंक दाखिला गरी यस  
 कार्यालयमा बैंक भौचर बुझाउन हुन यो सूचना प्रकाशित गरिएको छ । उल्लेखित बमोजिम  
 कारवाहीमा परेका उम्मेदवारहरूको विवरण समेत यसै साथ प्रकाशित गरिएको छ ।

ग्रा पुर्जा २०८०  
 सूचना website, Facebook page र  
 २ सूचना जारीमा पुर्जा २०८० जारी  
 पुर्जा २०८०  
 पुर्जा २०८०





**निर्वाचन आयोग, नेपाल**  
**ELECTION COMMISSION, NEPAL**  
**जिल्ला निर्वाचन कार्यालय, खोटाङ**  
**DISTRICT ELECTION OFFICE, KHOTANG**

प.सं.: २०७९/०८०

मिति : २०७९/०६/०६

च.नं.: ६३

श्री दिक्तेल रुपाकोट मझुवागढी नगरपालिका, नगर कार्यपालिकाको कार्यालय, दिक्तेल, खोटाङ ।  
 श्री हलेसी तुवाचुङ नगरपालिका, नगर कार्यपालिकाको कार्यालय, छापडाँडा, खोटाङ ।  
 श्री केपिलासगढी गाउँपालिका, गाउँ कार्यपालिकाको कार्यालय, बाक्सिला, खोटाङ ।  
 श्री ऐसेलुखर्क गाउँपालिका, गाउँ कार्यपालिकाको कार्यालय, ऐसेलुखर्क, खोटाङ ।  
 श्री रावा बेसी गाउँपालिका, गाउँ कार्यपालिकाको कार्यालय, हरामटार, खोटाङ ।  
 श्री साकेला गाउँपालिका, गाउँ कार्यपालिकाको कार्यालय, मानेभञ्ज्याङ, खोटाङ ।  
 श्री दिप्लुङ चुईचुम्मा गाउँपालिका, गाउँ कार्यपालिकाको कार्यालय, याङसोलाटार, खोटाङ ।  
 श्री खोटेहाङ गाउँपालिका, गाउँ कार्यपालिकाको कार्यालय, खोटाङबजार, खोटाङ ।  
 श्री जन्तेदुगा गाउँपालिका, गाउँ कार्यपालिकाको कार्यालय, चिसापानी, खोटाङ ।  
 श्री वराहपोखरी गाउँपालिका, गाउँ कार्यपालिकाको कार्यालय, बाघखोर भञ्ज्याङ, खोटाङ ।

**विषय: सूचना टाँस गरी मुचुल्का पठाई दिने सम्बन्धमा ।**

प्रस्तुत विषयमा सम्बन्धित २०७९ साल वैशाख ३० गते सम्पन्न स्थानीय तह सदस्य निर्वाचनमा उम्मेदवार भई कानून बमोजिम वुझाउनु पर्ने निर्वाचन खर्चको विवरण नवुझाउने उम्मेदवारलाई कारवाही गर्ने सम्बन्धमा यस कार्यालयले जारी गरेको सूचना र सो सहित संलग्न निर्वाचन आयोग, नेपालको मिति २०७९/५/३१ को निर्णय एवं समयमा निर्वाचन खर्च विवरण नवुझाउने उम्मेदवारको विवरण तहाँ कार्यालयको सूचना पार्टीमा सबैले देखे रने टाँस गर्न पठाइएको छ । सो सूचना र संलग्न निर्णय तथा विवरण टाँस गरी रीतपूर्वक मुचुल्का गरी उक्त मुचुल्का यस कार्यालयमा पठाई दिनु हुन अनुरोध छ ।

राजेश गौतम

जिल्ला निर्वाचन अधिकारी

राजेश गौतम  
 जिल्ला निर्वाचन अधिकारी





प.स.प.नं./Ref: ०६१/८० ए.६.१६०

(कानून तथा राजनीतिक दल व्यवस्थापन महाशाखा)

मिति: २०७९/६/५

विषय:- निर्णय बमोजिम गर्नु गराउनु हुन।

प्रस्तुत विषयमा आयोगको मिति २०७९/५/३१ को बैठकबाट देहाय बमोजिम गर्ने निर्णय भएको हुँदा निर्णय बमोजिम गर्नु गराउनु हुन अनुरोध छ।

देहाय

(१) संवत् २०७९ साल वैशाख ३० गते सम्पन्न भएको स्थानीय तहको निर्वाचनमा उम्मेदवार भई निर्वाचन आयोग ऐन, २०७३ को दफा २५, स्थानीय तह निर्वाचन ऐन, २०७३ को दफा ६४ को उपदफा (४) र स्थानीय तह निर्वाचन नियमावली, २०७३ को नियम ४० बमोजिम निर्वाचन परिणाम घोषणा भएको मितिले ३० (तीस) दिन भित्र निर्वाचन खर्चको विवरण बुझाउनु पर्ने दायित्व भएका उम्मेदवारहरूमध्ये सो बमोजिम निर्वाचन खर्चको विवरण नबुझाउने १,१४,९५८ जना उम्मेदवारहरूलाई र तोकिएको समयावधिपछि निर्वाचन खर्चको विवरण बुझाउने ८,६६६ जना समेत गरी कुल जम्मा १,२३,६२४ जना उम्मेदवारहरूलाई तोकिएको समयावधिभित्र के कुन कारणले निर्वाचन खर्चको विवरण नबुझाएको हो? तोकिएको समयावधिभित्र निर्वाचन खर्चको विवरण नबुझाएकोमा तपाइहरूलाई निर्वाचन आयोग ऐन, २०७३ को दफा २६ बमोजिम किन कारवाही हुनु नपर्ने हो? भनी सोही ऐनको सोही दफाको उपदफा (४) बमोजिम आफ्नो सफाई सहितको स्पष्टीकरण ७ (सात) दिनभित्र सम्वन्धित जिल्लाको जिल्ला निर्वाचन कार्यालय र निर्वाचन आयोगमा पेश गर्न आदेश दिने भनी आयोगबाट मिति २०७९/४/३१ मा निर्णय भई मिति २०७९/५/१ गतेको भोरेखापत्रमा सूचना प्रकाशन गरी स्पष्टीकरण सोधिएकोमा तोकिएको समयमा निर्वाचन खर्चको विवरण पेश नगर्ने १५,७४३ जना र कानूनले तोकेको समय व्यतित भएपछि निर्वाचन खर्चको विवरण बुझाउने १,१५१ जना गरी कुल जम्मा १६,८९४ जना उम्मेदवारले आफ्नो सफाई सहितको स्पष्टीकरण पेश गरेकोमा सो स्पष्टीकरण व्यहोरामा कानूनको जानकारी नभएको, कार्यव्यस्तताले भ्याएको, जिल्ला बाहिर रहनु परेको, निर्वाचन हारे पछि निर्वाचन खर्च पेश गर्नु पर्छ भन्ने थाहा नभएको, विविध कारणले पेश गर्न नसकेको, विरामी परेको लगायतका विषयहरू उल्लेख भएको देखिएकोमा निजहरूले पेश गरेको उक्त स्पष्टीकरणको व्यहोरा विज्ञासयोग्य, चित्तबुझ्दो र सन्तोषजनक नदेखिएकोले निजहरूको हकमा निर्वाचन खर्चको विवरण तोकेको समयमा पेश नगरी आफ्नो सफाई सहितको स्पष्टीकरण पेश नगर्ने

स्वतन्त्र र निष्पक्ष निर्वाचन राष्ट्रको गौरव

Free and Fair Election: Pride of Nation

कार्यालय: काठमाडौं, नेपाल | फोन नं: ९७७-९१-५३२८८८३ | ९७७-९१-५३२९५८०





# निर्वाचन आयोग, नेपाल ELECTION COMMISSION, NEPAL

प.सं.च.ज./Ref

कोड नं. २१२००३५०१, राजस्थ शिर्षक नं. १४३१२ मा दाखिल गरी दाखिला भएको भौचर सहितको निवेदन प्रदेश र जिल्ला निर्वाचन कार्यालय वा आयोगमा पेश गर्न निर्देशन दिने,


(३) प्रकरण नं. १, २, बमोजिम भएको निर्णय सम्बन्धी सूचना राष्ट्रिय दैनिक गोरखापत्रमा प्रकाशन गर्ने,  
(४) निर्वाचन आयोग ऐन, २०७३ को दफा २६ को उपदफा (२) बमोजिम प्रकरण नं. (२) मा तोकिएको समयावधिभित्र आफुलाई लागेको जरिवाना वापतको रकम नबुझाउने उम्मेदवारलाई आज निर्णय भएको मितिबाटै लागु हुने गरी ६ (छ) वर्ष सम्म कुनै पनि निर्वाचनमा भाग लिन नपाउने गरी रोक लगाउने र जरिवाना वापतको रकम निजहरुबाट दाखिला नभएमा सो रकम असुल उपर गर्ने प्रयोजनका लागि आर्थिक कार्यविधि तथा वित्तीय उत्तरदायित्व ऐन, २०७६ बमोजिम जरिवाना वापतको रकम सरकारी बाँकी सरह असुल उपर गर्न जरिवाना भएका उम्मेदवारहरुको नाम नामेशी सहितको विवरण तयार गरी केन्द्रीय तहसिल कार्यालयमा लेखी पठाउने,

(५) प्रकरण नं. १ बमोजिम जरिवाना भएका १,२३,६२४ जना उम्मेदवारहरुको नाम नामेशी सहितको विवरण आयोगको Website मा प्रकाशन गर्न र सोको विद्युतीय प्रति प्रिन्टआउट रूपमा अलग अलग छुट्याई ७७ वटै जिल्लाको निर्वाचन कार्यालयमा यथाशिघ्र पठाउन सूचना प्रविधि शाखालाई निर्देशन दिने,

(६) प्रकरण नं. ५ बमोजिम सूचना प्रविधि शाखाले पठाइएको नाम नामेशी सहितको विवरण सम्बन्धित निर्वाचन कार्यालयले आफ्नो कार्यालयको Website मा राखी नाम नामेशी सहितको विवरण आफ्नो कार्यालयमा सवैले देखे गरी प्रकाशन गरी सोको मुचुल्का खडा गर्ने र उक्त उम्मेदवारहरुको नाम नामेशी सहितको विवरण, सम्बन्धित स्थानीय तह, जिल्ला प्रशासन कार्यालय, जिल्ला प्रहरी कार्यालय, मालपोत कार्यालय र नापी कार्यालयमा समेत पठाइ तत् तत् कार्यालयमा सवैले देखे गरी सो नाम नामेशी विवरण प्रकाशन गर्ने, सोको रितपुर्वकको मुचुल्का निर्वाचन कार्यालयमा पठाइ दिन र जरिवाना भएको रकम असुल उपर गराउनेतर्फ आवश्यक सहयोग पुर्याइ दिनु हुन भनी सम्बन्धित कार्यालयलाई पत्राचार गर्न प्रदेश र जिल्ला निर्वाचन अधिकारीहरुलाई निर्देशन दिने,

(७) प्रकरण नं. १ मा उल्लेख भएको सूची बमोजिमका उम्मेदवारहरुको विवरण आयोगको एकीकृत निर्वाचन सूचना व्यवस्थापन प्रणाली (IEIMS) मा प्रविष्ट गर्न र लागेको जरिवाना रकम राजस्थ दाखिला नगरे सम्म त्यस्ता उम्मेदवारहरुले कुनै पनि निर्वाचनमा राजनीतिक दल वा स्वतन्त्र उम्मेदवारको रूपमा उम्मेदवारी दिएमा त्यस्तो उम्मेदवारको उम्मेदवारी सो प्रणालीले स्वीकार नगर्ने प्रणालीको व्यवस्था गर्न सूचना प्रविधि शाखालाई निर्देशन दिने,

(८) प्रस्तुत निर्णयको आधारमा थप हुन जाने प्रशासनिक, प्राविधिक र व्यवस्थापकीय कार्यचापलाई दृष्टिगत गरी कार्यप्रणालीलाई सहज बनाउनका निमित्त आवश्यकता अनुसार थप जनशक्तिको व्यवस्था गरी जिम्मेवारी तोकिएको समयमा नै कार्य सम्पन्न गर्नका लागि आयोगको सचिवालयलाई निर्देशन दिने।

  
(गुरु प्रसाद बारले)  
उपन्यायाधिवक्ता

स्वतन्त्र र निष्पक्ष निर्वाचन राष्ट्रको गौरव  
Free and Fair Election: Pride of Nation





# निर्वाचन आयोग, नेपाल ELECTION COMMISSION, NEPAL

प.सं. च.व./Ref:

१९.२.१५ जना र कानुनले तोकेको समय व्यतित भएपछि निर्वाचन खर्चको विवरण पेश गरेकोमा सो सम्बन्धमा आफ्नो सफाई सहितको स्पष्टीकरण पेश नगर्ने ७.५.१५ जना समेत गरी कूल जम्मा १,०६,७३० जना सहित संलग्न सूची बमोजिमका १,२३,६२४ जना उम्मेदवारहरूले स्थानीय तह निर्वाचन निर्देशिका २०७८ को दफा ३५ को उपदफा (६) सँग सम्बन्धित अनुसूची १३ को स्वघोषणाको २०म संख्या १ को खण्ड (त) मा भएको निर्वाचन आयोगले जारी गरेको निर्वाचन आचारसंहिता पूर्णरूपमा पालन गर्ने र सोहीको खण्ड (थ) मा भएको निर्वाचन आयोगले तोकिएको निर्वाचन खर्चको सिमा भित्र रही खर्च गर्न र खर्च सम्बन्धी आचरण पालना गर्ने प्रतिवद्ध रहेको भनी उम्मेदवारी मनोनयन गर्दा गरेको स्वघोषणाको परिपालना गरेको नदेखिएको साथै निर्वाचन आचारसंहिता, २०७८ को दफा १५ को खण्ड (ज) मा रहेको आम्दानी तथा खर्चको विवरण प्रचलित कानून बमोजिम आयोगले तोकेको दौचामा निर्वाचन कार्यालय वा आयोगमा बुझाउनु पर्ने भन्ने प्रावधानको समेत उल्लङ्घन गरेको देखिएकोले यसैसाथ संलग्न सूची बमोजिमका उम्मेदवारहरूलाई निर्वाचन आयोग ऐन, २०७३ को दफा २४ बमोजिम आयोगले निर्धारण गरेको खर्चको हद अनुसार हुने गरी सोही ऐनको दफा २६ को उपदफा (१) बमोजिम देहाय अनुसारको रकम जरिवाना हुने ठहर्यो।

(क) महानगरपालिकाका प्रमुख र उपप्रमुख पदका उम्मेदवारहरूलाई जनही रु ७,५०,०००।-(सात लाख पचास हजार) रुपैयाका दरले जरिवाना गर्ने,

(ख) महानगरपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु ३,००,०००।-(तीन लाख) रुपैयाका दरले जरिवाना गर्ने,

(ग) उपमहानगरपालिकाका प्रमुख र उपप्रमुख पदका उम्मेदवारहरूलाई जनही रु ५,५०,०००।-(पाच लाख पचास हजार) रुपैयाका दरले जरिवाना गर्ने,

(घ) उपमहानगरपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु २,५०,०००।-(दुई लाख पचास हजार) रुपैयाका दरले जरिवाना गर्ने,

(ङ) नगरपालिकाका प्रमुख र उपप्रमुख पदका उम्मेदवारहरूलाई जनही रु ४,५०,०००।-(चार लाख पचास हजार) रुपैयाका दरले जरिवाना गर्ने,

(च) नगरपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु २,००,०००।-(दुई लाख) रुपैयाका दरले जरिवाना गर्ने,

(छ) गाउँपालिकाका प्रमुख र उपप्रमुख पदका उम्मेदवारहरूलाई जनही रु ३,५०,०००।-(तीन लाख पचास हजार) रुपैयाका दरले जरिवाना गर्ने,

(ज) गाउँपालिकाका वडा अध्यक्ष, वडा सदस्य, महिला सदस्य र दलित महिला सदस्य पदका उम्मेदवारहरूलाई जनही रु १,५०,०००।-(एक लाख पचास हजार) रुपैयाका दरले जरिवाना गर्ने,

(२) माथि प्रकरण नं. १ मा उल्लेख भए बमोजिमका उम्मेदवारहरूलाई लागेको जरिवाना बापतको रकम निर्वाचन आयोग ऐन, २०७३ को दफा २६ को उपदफा (२) बमोजिम ६ (छ) महिना भित्र निर्वाचन आयोगको कार्यालय

स्वतन्त्र र निष्पक्ष निर्वाचन सुनिश्चार्ने  
Free and Fair Election Process of Nation

निर्वाचन आयोगको कार्यालय: काठमाडौं, नेपाल